

(۸۲) سُورَةُ الْاَنْفِطَارِ

یہ سورت مکہ مکرمہ میں نازل ہوئی اور اس میں (۱۹) آیتیں ہیں

ما قبل سے ربط | اس سورت شریفہ کی ما قبل سورت سے مناسبت اور ربط بالکل

ظاہر ہے کہ دونوں کی ابتداء ایک ہی پنج پر کلمہ اِذَا کے ذریعہ ہوئی ہے۔ اس میں بھی قیامت کی نشانیاں بیان ہوئی ہیں جن کا وقوع میں آنا یقینی ہے۔ اور ہر نشانی کو کلمہ اِذَا کے ذریعہ فرمایا گیا ہے، بالفاظ دیگر یوں سمجھنا چاہئے کہ سورہ انفطار سورہ تکویر کا ضمیمہ یا تکریم ہے۔ یہی وجہ ہے کہ جن احادیث شریفہ میں جہاں سورہ تکویر کی فضیلت بیان ہوئی ہے اس کے ساتھ ساتھ سورہ انفطار کا ذکر بھی آیا ہے۔ اس سورت شریفہ کو سورہ انفطرت اور سورہ منفطرہ بھی کہتے ہیں اور اوپر معلوم ہو چکا ہے کہ کسی چیز کے ایک سے زیادہ نام اس کے شرف و فضیلت کی دلیل ہیں۔

بِسْمِ اللّٰهِ الرَّحْمٰنِ الرَّحِیْمِ

شروع اللہ کے نام سے جو بڑا مہربان نہایت رحم کرنے والا ہے

اِذَا الشَّمَاۤءُ اَنْفَطَرَتْ ۝ وَاِذَا الْكُوَاكِبُ اُنْتَثَرَتْ ۝

وَإِذَا الْبِحَارُ فُجِّرَتْ ۖ وَإِذَا الْقُبُورُ بُعْثِرَتْ ۖ عَلِمَتْ
نَفْسٌ مَّا قَدَّمَتْ وَأَخَّرَتْ ۚ جَبَّ آسَمَانٌ يَّهْتَاجُ ۖ

82-3

82-4

82-5

عہ یہاں بے ثورۃ الملتاع و بخترتہ ای جعلت اسفلہ اعلاہ و جعل سفلی القبور
اعلاھا انما ہو باخراج موتاھا و قبل لسورۃ براءۃ المبعثرۃ لانھا بعاثرت
اسرار المناقین و ہما مرکبان من البعث و البعث مع راعیۃ الیہما و قال
الراغب من رأى ترکیب الرابع و الخامس یخوہل و یسل اذا قال لا الہ الا
اللہ و بسم اللہ یقول ان بعثت مرکب من بعث و اثیرای قلب تراہا و اثیر
ما فیہا و ہذا الای بعد فی ہذا الحرف فان البعثۃ تتضمن معنی بعث و اثیر
(روح البیان) محاورۃ عربیہ بعثت الملتاع و بخترتہ کہا جاتا ہے جبکہ اس کے پچلے
حصے کو اوپر اور اوپر کو نیچا بنا دیا جائے۔ قبروں کے پچلے حصے کو اوپر کر دینا اسی وقت ہوتا ہے
جبکہ اس کے مردوں کو نکال باہر کیا جائے۔ سورۃ براءۃ کو بخترتہ اس لئے کہتے ہیں کہ اس میں منافقین
چالوں کو آشکارا کر دیا گیا ہے۔ بعثت اور بخترتہ بعثت سے ترکیب دئے گئے ہیں
اور ان کے اخیر میں ایک راء اضافہ کر دی گئی ہے۔ امام راغب کہتے ہیں کہ جب نے چار حرفی
یا پانچ حرفی کلمات پر غور کیا ہے جیسے ہلل و یسئل یہ اس وقت کہتے ہیں جب کوئی

ستارے جھڑپیں، اور جب سمندر بہ نکلیں اور جب قبریں زیر و زبر کردی جائیں،
جان لیگا ہر شخص جو اس نے آگے بھیجا ہے اور جو پیچھے چھوڑ آیا ہے۔“

قیامت کی پہلی نشانی | سورہ نکور میں قیامت کی بارہ نشانیاں بیان ہوئی

تھیں، یہاں مزید چار نشان اور بتائے جا رہے ہیں جن میں سے دو کا تعلق عالم علوی سے ہے اور دو کا عالم سفلی سے۔ عالم علوی کے نشاتوں سے ایک یہ کہ اِذَا السَّمَاءُ
انْفَطَرَتْ۔ جبکہ آسمان پھٹ جائے۔ یعنی آسمان جو صاف شفاف، ایک سطح
اور ایک جسم نظر آتے ہیں۔ قیامت کے قریب ان میں جا بجا سے شکاف پڑ جائینگے
اور سارا آسمان پھٹ جائیگا۔ اس صورت سے ظاہر ہے کہ جو کچھ انتظامِ مالا اعلیٰ کے
ہیں وہ سب برخاست ہو جائیں گے اور جو فرشتے وہاں متعین ہیں وہ سب نیچے
اتر آئیں گے۔ آسمان کا پھٹ جانا ایک انقلابِ عظیم ہو گا جو اس امر کی علامت
ہو گی کہ اب تک جو نظم قائم تھا وہ درہم برہم ہو چکا ہے اب کوئی دوسری ہی صورت

(بقیہ حاشیہ صفحہ گذشتہ)

لا الہ الا اللہ اور بسم اللہ پڑھے تو یہ مان لیگا کہ بُعِثُوا مَرَّةً ہے بُعِثُ اور اُثِرُ سے
جس کے معنی ہیں اس کی مٹی زیر و زبر کی گئی اور اس میں جو کچھ ہے اس کو نکال دیا گیا اور یہ معنی اس
لفظ میں متبع نہیں ہیں۔ کیونکہ بُعِثُوا کہتے کے ضمن میں بُعِثُ اور اُثِرُ کہنا سمجھ میں آتا ہے۔“

نمودار ہوگی جو پہلی صورت سے بالکل مختلف ہوگی۔ اس لئے کہ پہلا نظم جو قائم فرمایا گیا تھا وہ دار العمل کے لئے تھا اور اب جو صورت درپیش ہوگی وہ دار الجزا کے مناسب حال ہوگی۔

دوسری نشانی | وَإِذَا الْكُوَاكِبُ انْتَشَرَتْ - اور جب ستارے چھڑیں۔

یہ عالم علوی کا دوسرا نشان ہے۔ یہ ستارے جن جن مقاصد کے مد نظر بنائے گئے تھے ان تمام مقاصد کے احوال سے تو اللہ سبحانہ ہی بہتر عليم ہے۔ چند فوائد جو قرآن کریم ہم کو بتلائے یہ تھے :- اِنَّا نَرِيَّ السَّمَاءَ الدُّنْيَا بِزِينَةِ الْكُوَاكِبِ وَحِفْظًا مِنْ كُلِّ شَيْطَانٍ مَارِدٍ لَا يَسْمَعُونَ اِلَى الْمَلَأِ الْاَعْلَى وَيَقْذِفُونَ مِنْ كُلِّ جَانِبٍ دُحُورًا وَلَهُمْ عَذَابٌ وَاصِبٌ اِلَّا مَنْ خُفِيَ الْخَطْفَةُ فَاتَّبَعَهُ شَهَابٌ ثَاقِبٌ - ہم نے قریب تر آسمان کو ستاروں کے ذریعہ زینت بخشی ہے۔ ہر کس شیطاں سے بچاؤ کے لئے کہ وہ ملا اعلیٰ کی باتیں سننے نہ پائیں۔ ہر طرف سے ان کو مار بھگا دیا جاتا ہے اور ان کے لئے قائم رہنے والا عذاب ہے۔ اس پر بھی کسی نے کاد بات اڑالی تو ساتھ ہی اس پر شہاب ثاقب ٹوٹ پڑا۔ “ ظاہر ہے کہ یہ انتظام بھی دار العمل کے لئے تھا اور جب یہ برخاست ہو رہا ہے تو ایسے نظم کو برقرار رکھنے کی ضرورت بھی نہ رہی۔

تیسری نشانی | وَ اِذَا الْخِطَابُ نَفَخْتَ - اور جب تمام سمندر نہ نکلیں یہ عالم سفلی کا پہلا نشان ہے اس وقت یہ نظم قائم ہے کہ ہر سمندر اپنی جگہ قائم و برقرار ہے کہیں دودریا ایک ساتھ رواں ہیں اور ان میں سے ایک کھاری ہے اور دوسرا شیریں۔ تو دونوں مل کر رواں رہنے کے باوجود ایک دوسرے سے ملنے نہیں پاتے کھاری اپنی جگہ ہے اور شیریں اپنی جگہ۔ لیکن قیامت کے قریب یہ نظم بھی غارت ہو جائیگا۔ ایک جوش ہوگا جس سے کھاری اور شیریں ایک دوسرے سے خلط ملط ہو جائیں گے۔ اور وہ بہ نکلیں گے۔ پھر کیا ہے کہ سمندر کا سارا علاقہ جوتری کا حصہ کہلاتا تھا سب کا سب خشک ہو کر رہ جائیگا۔

سمندروں کا خشک ہو جانا | حضرت ربیع بن خثیمؓ اس آیت کریمہ کی تفسیر میں فرماتے ہیں: - فَجُثِرَ بَعْضُهُمَا فِي بَعْضٍ فَلْهَبَ مَا وُهِلَ (عبد بن حمید) بعض سمندر بعض میں بہ نکلیں گے۔ اس طرح سمندروں کا تمام پانی چلا جائیگا۔ حضرت جن بصریؒ نے فرمایا کہ اللہ سبحانہ بعض دریاؤں کو بعض میں بہا دے گا تو اس کا پانی خشک ہو جائیگا۔ (ابن کثیر) دریاؤں اور سمندروں کا اس طرح بہ کر خشک ہو جانا یہ بھی ایک ہولناک منظر ہے۔ جب ایسا ہوگا اور یقیناً ہوگا تو یہ بھی قیامت کے قریب ہونے کی ایک کھلی ہوئی نشانی ہوگی کیونکہ پانی ہی سے انسان کی زندگی ہے۔ اور یہ پانی جو

درحقیقت ہمارے لئے آبِ حیات ہے۔ خشک ہو جائے تو زندگی کی کیا عورت باقی رہیگی؟
چوتھی نشانی | وَ اِذَا الْقُبُورُ بُعْثِرَتْ ۔ اور جب قبریں زیر و زبر کر دی جائیں

یہ عالم سفلی کا دوسرا نشان ہے۔ اس کی تفسیر میں حضرت ابن جریر فرماتے ہیں:-
 اخروج ما فيهما من الموتى۔ (ابن المنذر) قبروں کو زیر و زبر کر دینے سے مراد یہ ہے کہ
 ان میں جو اموات دفن ہیں وہ سب (دوبارہ زندہ کر کے) باہر نکال کھڑے کئے
 جائیں گے اور قیامت نام ہے اسی کا کہ تمام مرے ہوئے انسان از آدم تا این م
 جس قدر زمین میں دفن تھے ان سب کو زندہ کر کے باہر نکال لایا جائیگا۔ اور یہاں
 دوسری قسم کی اٹھان کا آغاز ہوگا۔ کیونکہ قیامت کے معنی اٹھان کے ہیں۔ جب یہ
 چاروں نشان ظاہر ہو جائیں اور ان سب کا ایک ایک کر کے ظہور میں آنا یقینی امر
 ہے عَلِمْتُ نَفْسٌ مَّا قَدَّمَتْ وَاَخَّرَتْ۔ تو ایک ایک نفس جان لیگا اس کو
 جو اس نے آگے بھیجا اور اس کو پیچھے چھوڑ آیا، آگے کیا بھیجا اور پیچھے کیا چھوڑا؟
 اس کی تفسیر مختلف طریقوں سے کی گئی ہے۔ جو ہر ایک بجائے خود درست ہے۔
 اس میں کوئی تضاد نہیں۔

ما قدمت وَاخَّرت کی تفسیر | حضرت عبداللہ بن مسعود فرماتے ہیں:-

ما قدمت من خير وَاخَّرت من سنة صالحة يعزل بها بعدة

فَاتَّ لَهُ مِثْلُ اجْرٍ مِنْ عَمَلٍ غَيْرٍ اِنْ يَنْقُصُ مِنْ اجْرِ هُمْ شَيْئًا اَوْ سِتَّةَ
 مِائَةٍ يَعْمَلُ بِهَا بَعْدَهُ فَاِنَّ عَلَيْهِ وَزْرًا مِنْ عَمَلٍ بِهَا وَلَا يَنْقُصُ مِنْ
 اَوْ زَادَ هُمْ شَيْئًا۔ (ابن مبارک، عبد بن حمید، ابن ابی حاتم) یعنی قیامت قائم ہوگی تو
 ہر شخص کو معلوم ہو جائیگا جو اس نے دنیا میں بھلا کام کیا تھا۔ اور جو نیچے چھوڑ آیا تھا
 اس کی دو صورتیں ہیں۔ ایک یہ کہ اچھا نمونہ چھوڑ آیا تھا جس پر اس کے بعد کے
 لوگ عمل کرتے رہے۔ کیوں کہ اس صورت میں نیک عمل چھوڑنے والے کو بھی اس پر
 عمل کرنے والوں کے برابر ثواب ملتا رہتا ہے۔ اور عمل کرنے والوں کے ثواب میں
 کوئی کمی نہیں ہوتی۔ اور اگر کوئی بُرا طریقہ ایجاد کر کے آیا ہے اور لوگ اس پر عمل کرتے
 رہے تو اس موجب پر بھی اس پر عمل کرنے والوں کی ذمہ داری عاید ہوتی ہے اور خود عمل
 کرنے والے بھی اپنی ذمہ داریوں سے سبکدوش نہیں ہو سکتے، ایسی ہی تفسیر حضرت خلیفۃ
 و حضرت ابن عباسؓ سے بھی مروی ہے۔

دیکر تفاسیر | حضرت عکرمہ نے فرمایا: مَا اَدَّتْ اِلَى اللّٰهِ هَمًّا اَمْ هَابَةً و
 مَا ضَيَّعَتْ۔ (سعید بن مسعود، عبد بن حمید، ابن المنذر) ما قَدِّمَتْ سے مراد یہ ہے کہ
 اللہ سبحانہ نے اس کو جو جو احکام دئے تھے ان کو کس حد تک انجام دیا۔ اور ما اَخْرَجَتْ
 یہ مراد ہے کہ ان احکام میں سے کتنے پس پشت ڈال دئے یعنی ان کو غائع کر دیا اور

انجام نہیں دیا۔“ حضرت سعید بن جبیرؓ قنادہ اور مجاہد سے بھی اسی طرح مروی ہے۔
 وقیل ما قَدِّمْتَ مِنَ الصَّدَقَاتِ وَآخِرَتِ مِنَ الزَّكَاةِ۔ کسی نے یوں تفسیر
 کی کہ قَدِّمْتَ سے خیرات و صدقات مراد ہیں جو حقیقت نفل ہیں جن کو انسان
 وقتاً فوقتاً دیتا رہتا ہے اور آخِرَت سے زکات مراد ہے جو فرضاً عہدہ ہے مگر
 اکثر لوگ اس سے غافل رہتے ہیں۔ بعض مفسرین نے زکاة کی جگہ ترکات لکھا ہے۔
 اس صورت میں صدقات سے خیرات اور زکاة دونوں مراد ہوں گے اور ترکات سے
 میراث مراد ہوگی۔ یعنی ہر شخص نے عبادت مالہ میں کس قدر حصہ لیا اور کس قدر
 میراث چھوڑی؟ وقیل معناه بل قَدِّمْتَ الدِّنْیَا عَلَی الْآخِرَةِ اَوْ بَالِغِ
 بعضوں نے یوں کہا کہ دنیا کو آخرت پر ترجیح دی یا آخرت کو دنیا پر۔ یہ سب اس رو
 معلوم ہو جائیگا۔ بہر حال ان تمام تفسیروں کا آل ایک ہی ہے اگرچہ تعبیر جدا جدا
 ہے۔ واللہ اعلم۔

32-6

32-7

32-8

يَا أَيُّهَا الْإِنْسَانُ مَا غَرَّبَكَ بِمَوْلَاكَ الْكَرِيمِ ۝ الَّذِي
 خَلَقَكَ فَسَوَّىٰ لَكَ فَعَدَلَ لَكَ ۝ فِي أَيِّ صُورَةٍ مَا شَاءَ وَكَبَّلَكَ ۝
 لے انسان! کس چیز نے تجھے فریب دیا اپنے کرم والے رب سے جس نے تجھے پیدا کیا
 پھر تجھے درست کیا، پھر تجھے معتدل بنایا، جس صورت میں کہ اس نے چاہا، تجھے

يَا أَيُّهَا الْإِنْسَانُ

جوڑ دیا۔“

انسان سے خطاب | ارشاد ہو رہا ہے کہ اے انسان : ایک طرف تو قیامت کے

ایسے بولناک مناظر درپیش ہونے والے ہیں اور تیرا یہ حال ہے کہ اپنے کرم والے پروردگار ہی سے غافل ہے۔ تجھے کس چیز نے فریب میں ڈال رکھا ہے جس نے محض

اپنے لطف و کرم سے تجھے پیدا کیا کیونکہ ظاہر ہے کہ پیدا ہونے سے پہلے تو نے کوئی کام ایسا نہیں کیا تھا جس کی بنا پر پیدا کئے جانے کا مستحق ٹھہرتا۔ پھر نہ صرف تجھے وجود بخشی

بلکہ تجھے سالم الاعضاء بنایا۔ ہاتھ پاؤں، کان، آنکھ، ناک، دل، دماغ، عقل و فہم حواس ظاہری و باطنی سبھی کچھ و دیعت کئے۔ پھر اسی پر بس نہیں کیا بلکہ ہر ہر عضو کو

معتدل، حسین خوب صورت، وضع دار بنا کر جس صورت میں چاہا جوڑ دیا۔

اس طرح کہ کروڑوں انسان ہیں لیکن ہر ایک کی صورت جدا ہے جو ایک

دوسرے سے نہیں ملتی۔ بلکہ ایک ایک کی انگلی تک دوسرے سے ممتاز ہے۔ قد و قامت

جامت، رنگ، روپ، وضع ترکیب، ہر ایک کی جدا گانہ ہے۔ پھر یہ سب کچھ محض

اپنے فضل و کرم سے کیا کسی نوع کا استحقاق کسی انسان کو ان حالات میں نہ تھا۔

انسان سے سوال | اب انسان سے سوال کیا جا رہا ہے کہ جس کرم والے پروردگار نے

تیرے ساتھ ایسا سلوک فرمایا ہو کہ تجھے اشرف المخلوقات بنایا۔ چاہتا تو پتھر بنا دیتا

جو ایک جگہ جس و حرکت پڑا رہتا۔ چاہتا تو درخت بنا سکتا تھا۔ اگر ٹمرا رہتا تو اس پر پتھر برسائے جاتے۔ اور جو بے ثمر ہوتا تو کاٹ کر اس سے ایندھن کا کام لیا جاسکتا تھا۔ یا چاہتا تو کسی جانور کی صورت دیدیتا۔ گدھا گھوڑا، بیل کتا، بندر وغیرہ۔ پھر تیرے ساتھ وہی عمل ہوتا جس کا وہ جانور مستحق ہے تو اپنے پروردگار کا کرم دیکھ کہ تجھ کو انسان بنایا تو کیا شیوہ انسانیت یہی ہے کہ تو اپنے خالق اور رب سے ہی غافل ہے۔ یہ ایک فریب اور دھوکا ہے جس میں تو گرفتار ہے۔ ایسا دھوکا تجھے کس نے دیا؟

شان نزول | حضرت عکرمہ فرماتے ہیں :- یا ایہا الانسان ما غرتک

قال ابی بن خلف - (ابن المنذر) یہاں یا ایہا الانسان سے مشہور کا فرابی بن خلف مراد ہے "جس کے باب میں یہ آیات کریمہ نازل ہوئیں۔ یہ حضرت رسول خدا صلی اللہ علیہ وآلہ وسلم کا کٹر دشمن تھا۔ امام بغوی نے لکھا ہے کہ یہ آیات کریمہ ولید بن مغیرہ کے باب میں نازل ہوئیں۔ مگھبی کہتے ہیں کہ اسید بن کلدہ کے بارے میں اتریں جس نے حضور اکرم کے ساتھ گستاخی کی تھی مگر آپ نے انتقام نہیں لیا۔ اللہ سبحانہ نے یہ آیات نازل کر کے قیامت تک اس کو رسوا کیا۔ کہتے ہیں کہ حضرت عمر بن الخطاب رضی اللہ تعالیٰ عنہ نے ایک دفعہ اس سورت شریفہ کی تلاوت فرمائی۔

جب آیہ کریمہ ما غرک بربک پر پہنچے تو فرمایا: غرک واللہ جملہ۔ (سعید بن منصور ابن ابی حاتم، ابن المنذر) خدا کی قسم! انسان کو اس کے جہل نے فریب دیا۔ حضرت ربیع بن نعیم اور خود حضور رحمۃ للعالمین صلی اللہ علیہ وآلہ وسلم سے بھی اس طرح مروی ہے۔ یہ روایات ابن ابی شیبہ اور سعید بن منصور کی کتابوں میں موجود ہیں۔ جس سے پایا جاتا ہے کہ انسان چونکہ اپنے رب سے بالکل جاہل اور ناواقف محض ہے اس لئے دھوکہ اور فریب میں پڑا ہوا ہے۔ اگر اس کو اپنے خالق پروردگار کی کچھ بھی معرفت حاصل ہوتی تو وہ ایسا نہ کر سکتا تھا۔

یا ایہا الانسان کا خطاب عام ہے | یہ خطاب تو جہالت سے تھا جن کو معرفت

الہی سے کچھ بھی بہرہ نہیں ملا۔ کالمین اس خطاب پر ہر دھنستے اور وجد کرتے ہیں۔ حضرت عبداللہ بن مسعود فرماتے ہیں: ما منکم من احد الا یسخر اللہ بے یوم القیامۃ

فقال یا ابن آدم ما غرک فی یا ابن آدم ما ذا عملت فیما علمت یا ابن آدم

ما ذا احببت المرسلین (منظری) تم میں سے ہر شخص سے اللہ سبحانہ تعالیٰ قیامت کے

دن تفتن طبع کے طور پر فرمائے گا اے ابن آدم تجھے کس چیز نے ہماری طرف سے دھوکے میں

ڈال رکھا؟ اے ابن آدم! جن چیزوں کو تو جانتا تھا اس کے بموجب تو نے کس حد تک

عمل کیا؟ اے آدم کے بیٹے! ہمارے رسولوں کی دعوت کا جواب تو نے کیا دیا؟ اس سے

معلوم ہوا کہ ماغترک بربک الکرم کا سوال ہر شخص سے ہوگا تو ظاہر ہے کہ ہر ایک کا جواب اپنے ظرف اور اپنی استعداد کے مطابق ہوگا۔

خطاب تلقتین | حضرت یحییٰ بن معاذ فرماتے ہیں:۔ لو اقامنی بین یدیه فقال

یا یحییٰ ماغترک بی قلت بربک بی سابقا و آتفا۔ اگر خدائے عزوجل مجھے اپنے روبرو

کھڑا کر کے سوال فرمائے کہ یحییٰ! تجھے ہمارے باب میں کس چیز نے فریب میں ڈالا؟ تو میں

عرض کروں گا۔ پروردگار! آپ کے سابقہ و لاحقہ احسانات نے، حضرت ابوبکر و راقؓ فرماتے

ہیں:۔ لو قال لی ماغترک بربک الکرم لقلت غتر فی کرم الکرم۔ اگر خدائے

رحیم و کریم مجھ سے پوچھے کہ تجھے اپنے کرم والے رب سے کس چیز نے دھوکے میں رکھا تو میں صاف

عرض کروں گا کہ کرم کا کرم ہی تھا۔ اسی بنا پر بعض مفسرین کرامؓ فرماتے ہیں کہ یہ خطاب تلقتین

ہے۔ یہاں رب کی صفت کریمی کا بیان فرمانا اور دیگر صفات جہار، منتقم وغیرہ کا ذکر

نہ فرمانا گویا بندے کو جواب کی تلقتین فرمانا ہے کہ جواباً یوں کہے ے

کرم ہائے تو مارا اگر دستلخ و اگر نہ ایں جنیں طاقت کجا بود

مگر کفار جو محروم ازلی میں ان کو یہ توفیق کہاں۔ یہ مقام تو سعادت زندان ازلی کا ہے۔

حکایت | کسی عورت نے قاضی کے پاس مقدمہ پیش کیا کہ اس کے شوہر نے اس زوہبہ
 کے ہوتے ہوئے ایک اور عورت سے بھی نکاح کیا ہے۔ قاضی صاحب نے کہا کہ اس نے
 کیا برا کیا؟ شرعاً مرد کو اجازت ہے کہ چار عورتوں سے نکاح کرے۔ عورت بے جواب یہ کہ
 قاضی صاحب! اگر پردے کا حکم نہ ہوتا اور حیا مانع نہ ہوتی تو میں ابھی اپنا چہرہ آپ کو
 دکھا کر پوچھتی۔ کیا مجھ جیسی بیہنہ حمید کیتے زماں پر بھی کسی عورت کو لانا جائز ہو سکتا
 ہے؟ یہ سنتے ہی کسی صاحب دل نے ایک چنچ ماری اور بیہوش ہو گئے۔ افاقہ ہوا تو کہنے
 لگے: سمعت الما تفت يقول الم تسمع قول الضعيفة ولولا حاجب الکبرياء
 والعظمة لابرزت لكم من الجلال والجمال الذي لا يسعه المقابل
 وسألتكم انه من استطاع الاشتغال بمثلی فهل يجوز الاشتغال بغيری
 ومن مثلی واین یكون مثلی فلیس یكون فاطلبنی تجدنی۔ میں نے
 ہاتھ غیبی سے سنا دہ کہہ رہا تھا۔ کیا اس ناتواں عورت کی بات سنی نہیں؟ اسی طرح
 اگر کبر یا بیانی اور عظمت کا پردہ نہ ہوتا تو میں بھی اپنا جلال و جمال ظاہر کر دیتا جسکی تاب
 کسی مقابل میں نہ ہو۔ اور تم سے پوچھتا کہ جس کے لئے مجھ سے لو لگانا ممکن ہے
 کیا اس کو کسی اور سے دل لگانا جائز ہے؟ اور مجھ جیسا کون ہے اور کہاں ہو سکتا ہے؟
 لا یریب کوئی نہیں ہو سکتا آپ ہی محبوب حقیقی ہیں۔ آپ ہی کی ذات پاک جمیع الکمال

جوب سے ٹوٹ کر آپ کا ہو گیا وہی فائز المرام ہوا۔

نماز میں اودھر اودھر | حضرت جابر بن عبد اللہ انصاریؓ فرماتے ہیں کہ حضور
دیکھنے کی حماقت | سید المرسلین صلوات اللہ وسلامہ علیہ وسلم نے

فرمایا:۔ اذا قام الرجل فی الصلاة اقبل الله عز وجل بوجهه فاذا
التفت قال يا ابن آدم الى من تلتفت الى من هو خیر منی اقبل الى
فاذا التفت الثانية قال مثل ذلك فاذا التفت الثالثة صرف الله
تبارک وتعالی عنده وجهه (بزار)۔ جب انسان نماز میں کھڑا ہوتا ہے تو خدا نے
عز وجل پوری طرح اس کی طرف متوجہ ہو جاتے ہیں۔ پھر جب وہ کسی چیز کی طرف دیکھنے
لگتا ہے تو ارشاد باری ہوتا ہے:۔ لے آدم زاد! کس کی طرف دیکھتا ہے؟ کیا مجھ سے
بہتر کسی اور کی طرف؟ (او نادان!) میری طرف متوجہ رہ۔ پھر اگر وہ دوبارہ کسی
طرف نظر التفات کرتا ہے تو پھر یہی خطاب ہوتا ہے۔ اس پر بھی اگر کوئی تیسری دفعہ بھی
کسی اور طرف التفات کرتا ہے تو اللہ تبارک وتعالی اس سے اپنا رخ پھیر لیتے
ہیں۔ اللہ اکبر۔ غور کیجئے کہ عنایات اللہ کا اتنا کیا ہے اور بنی آدم کہ ہر
جا رہے ہیں؟

كَلَّا بَلْ تُكَذِّبُونَ بِالَّذِينَ ۝ وَاِنَّ عَلَیْكُمْ لَحِفْظًا ۝

82-11

82-12

كِرَامًا كَاتِبِينَ ۝ يَخْلَعُونَ مَا تَفْعَلُونَ ۝ ہرگز نہیں بلکہ تم جھٹلاتے ہو

انصاف کو اور بے شک تم پر نگہبان مقرر ہیں عزت والے عمل لکھنے والے وہ جانتے ہیں جو کچھ تم کرتے ہو۔

تَلْذُبُونَ بِالْدِّينِ كِی تَقْسِرُ | کلابل تَلْذُبُونَ بِالْدِّينِ - ہرگز نہیں بلکہ تم

جھٹلاتے ہو انصاف کو، یعنی دھوکا کھانے اور فریب میں مبتلا ہونے کی کیا بات

ہے، اصل واقعہ تو یہ ہے کہ اعمال کی جزا ملنے اور یوم الحجاز کے آنے کا نہ صرف تم کو

انکار تھا بلکہ تم اس کو جھٹلاتے تھے۔ جیھی تو ہماری طاعت سے اجتناب کرتے اور

معصیت پر اڑے ہوئے تھے۔ سمجھتے تھے کہ ہمارے اعمال کو دیکھئے، ما اور ان پر حجت

کرنے والا کون ہے؟ ہم خود مختار ہیں جو چاہیں کریں ہم کو پوچھنے والا کوئی نہیں۔

مر گئے بس سارا قصہ ختم ہوا۔ یہی چیز باعث تھی تمہارے اس کفر کی اور ان تمام

نافرمانیوں کی۔ نہ خدا و رسول سے تم کو کوئی تعلق، نہ اللہ کی کتاب سے کوئی دلچسپی

نہ قیامت کا خوف، نہ سزا و جزا پر ایمان۔ جب صورت حال یہ ہو تو من مانی زندگی

گزارنے میں کون امر مانع ہو سکتا ہے؟ مگر حقیقت حال ایسی نہیں جیسی تم خیال

کرتے ہو۔ تم تو انصاف کے وقوع میں آنے ہی کے مستکرم ہو جیھی تو انصاف کو جھٹلاتے

وَ اِنَّ عَلَیْكُمْ لِحَافِظِیْنَ | وَ اِنَّ عَلَیْكُمْ لِحَافِظِیْنَ - اور حقیقت حال

یہ ہے کہ تم پر نگہبان مقرر ہیں۔“ سیدنا عثمان رضی اللہ تعالیٰ عنہ نے حضور اکرم صلی اللہ علیہ وآلہ وسلم سے عرض کیا:۔ کھ من ملائ علی الانسان ہر انسان پر کتنے نگہبان فرشتے مقرر ہیں؟ فذکر علیہ الصلاة والسلام عشرين ملکا۔ تو حضور انور صلی اللہ علیہ وآلہ وسلم نے یہ شہاد فرمایا کہ ایک ایک پڑ میں میں محافظ فرشتے مقرر ہیں۔“ رات کے عاف۔ بن الگ ہیں اور دن کے الگ۔ اس سے اندازہ کیا جاسکتا ہے کہ انسان کی منزلت و مرتبت اللہ سبحانہ کے نزدیک کیسی ہے؟

کراماً کاتبین کی تفسیر | کراماً کاتبین یعلمون ما تفعلون۔ ^{غفر}

یا ان کے سوا اعمال لکھنے والے فرشتے ہیں جو نہایت درجہ ثقہ عادل اور اللہ سبحانہ کے نزدیک باعزت ہیں۔“ یوں تو تمام فرشتوں کا یہی حال ہے لیکن اعمال لکھنے والے ان میں بھی بڑے ہی باعزت ہیں۔ ان میں سے جو انسان کی نیکیاں لکھنے پر مامور ہیں ان کا مقام انسان کا دایرہ شانہ ہے اور دوسری جہیں لکھنے والے کا مقام بایاں شانہ ہے۔ یہ فرشتے ہمیشہ انسان کے دوش پر رہتے ہیں لیکن چونکہ یہ نورانی مخلوق ہیں اس لئے ان کا کوئی ثقل یا بوجھ انسان کو محسوس نہیں ہوتا۔ نیکیاں لکھنے والا فرشتہ نیکی کا ارادہ کرتے ہی ایک نیکی اور نیکی کرنے پر

دس نیکیاں فوراً لکھ لیتا ہے اور دس سہرا برائی کے ارادے پر کچھ نہیں لکھتا پھر اگر انسان برائی کرے بھی توچھ گھنٹوں تک فرشتہ اس کو نہیں لکھتا۔ اس اثنا میں انسان اگر معصیت کبیرہ صادر ہو نیکی بعد توبہ کر لے یا صغیرہ کی صورت میں کوئی نیک کام کر لے جس سے صغیرہ کا کفارہ ہو جاتا ہے تو وہ برائی نہیں لکھی جاتی۔ یَعْلَمُونَ مَا تَفْعَلُونَ میں اسی طرف اشارہ ہے جیسا کہ بعض مفسرین نے لکھا ہے کہ برائی ان کے علم میں رہتی ہے لیکن وہ اس کو لکھتے نہیں اس کے کفارے یا توبہ کا چھ گھنٹے تک انتظار کرتے ہیں۔ اگر چھ گھنٹے گزرنے تک بھی وہ توبہ نہ کرے تو ایک برائی لکھی جاتی ہے کراما کا تبین سے انسان کی ہر چیز کی کتابت متعلق ہوتی ہے۔ اعتقاد ہو یا نیکی کا عزم قول ہو یا فعل یا تقریر سب کچھ لکھا جاتا ہے۔ برائی کا عزم نہیں لکھا جاتا۔ مگر اعتقاد قول و فعل اور تقریر کو لکھ لیا جاتا ہے۔ تقریر سے یہ مراد ہے کہ دوسروں کوئی کام یا کلام کرتا ہو ادیکھا اگر قابل منع تھا پھر بھی منع نہ کیا تو یہ ایک برائی ہوئی جب کہ وہ منع کرنے پر قادر ہو۔

برہنگی کی ممانعت | حضرت ابن عباسؓ فرماتے ہیں کہ حضرت سرور دو جہاں صلی اللہ علیہ وسلم نے فرمایا: اِنَّ اللّٰهَ تَعَالٰی یُنْهٰکُمْ عَنِ التَّعَرُّی فَاَسْتَحْیُوا مِنْ مَلَائِکَةِ اللّٰهِ تَعَالٰی الذِّیْنَ مَعَكُمْ الْکِرَامِ الْکَاتِبِیْنَ الذِّیْنَ لَا یُفَارِقُوْنَکُمْ

الا عند احدی ثلاث حاجات الغائط والجنازة والغسل (بزار)
 اللہ سبحانہ تعالیٰ نے تم کو برہنگی سے منع فرمایا ہے لہذا اللہ سبحانہ کے فرشتوں سے
 جو تمہارے ساتھ ساتھ رہتے ہیں شرم کیا کرو۔ وہ اعمال لکھنے والے معزز فرشتے
 ہیں جو ہمیشہ تمہارے ساتھ رہتے ہیں۔ تم سے کبھی جدا نہیں ہوتے مگر تمہاری
 تین ضروری حاجات کے وقت کنارے ہو جاتے ہیں۔ پیشاب پانے کے وقت
 اور جماع کے وقت اور غسل کے وقت، کیونکہ ان حالات میں انسان برہنہ
 رہتا ہے لیکن اس وقت بھی تمہارے اعمال و اقوال وغیرہ کو لکھنے سے کوئی امر مانع
 نہیں۔ اعتقاد قلبی جو ایک پوشیدہ امر ہے اس کا علم ان کو ہو جاتا ہے تو اعمال و
 اقوال پر بدرجہ اولیٰ ان کو اطلاع ہو جاتی ہے۔ اللہ سبحانہ نے کچھ علامات اور
 نشانیاں ان کو بتلا دی ہیں جن کی مدد سے خیر و شر پر ان کو آگاہی ہو جاتی ہے۔
 اعمال و اقوال پر اطلاع ہونا تو معمولی بات ہے۔ دل کے اعتقاد کا علم ان کو
 اس طرح ہو جاتا ہے کہ اگر نیت و اعتقاد اچھا ہے تو اس کی خوشبو ان کو محسوس ہوتی
 ہے اور اگر کوئی بد نیتی یا سوء اعتقاد کا شکار ہو تو اس کی بدبو سے وہ فوراً باخبر
 ہو جاتے ہیں۔ اگر برہنگی کے عالم میں ایسی کوئی چیز انسان سے صادر ہوئی تو کراماً
 کاتبین سے وہ پوشیدہ نہیں رہ سکتی۔ جب انسان اپنی مذکورہ حاجات ضروریہ سے

فایز ہو جاتا اور اس کی برہنگی دور ہو جاتی ہے تو پھر وہ جب معمول آ جاتے ہیں اس طرح وہ مدۃ العمر انسان کے ساتھ ساتھ رہتے ہیں۔ جب انسان مرتا ہے تو یہ فرشتے تاقیامت اسکی قبر پر متعین رہتے ہیں۔ بندہ اگر نیک ہے یعنی مسلمان تو یہ تسبیح و تہلیل میں مشغول اور اسکی حق میں دعلے خیر کرتے رہتے ہیں ان فرشتوں کی تسبیح و تہلیل کا ثواب اس انسان کے نام اعمال میں لکھایا جاتا ہے اور اگر بد ہے یعنی کافر تو یہ اس پر تاقیامت لعنت کرتے رہتے ہیں۔ اعاذ باللہ من ذلک۔

کراماً کا تبین کون ہیں؟ | کراماً کا تبین ہر شخص کے لئے جو دود و مقرر ہیں ایسا یہ

مقررہ شخصیتیں ہیں یا ان کی جماعت ہے اس میں قول راجح یہی ہے کہ دو شخصیتیں ہیں ایک کاتب خیر اور دوسرا کاتب شر۔ بعض علماء کا قول ہے کہ اپنی نوعیت کے لحاظ سے ان کی دو جماعتیں ہیں۔ ایک قول یہ ہے کہ کاتب حسنت کی بدلی ہوتی رہتی ہے اور کاتب سیئات ایک ہی ہوتا ہے اس میں یہ حکمت معلوم ہوتی ہے کہ نیکی کے گواہ متعدد اور برائی کا گواہ صرف ایک ہی رہتا ہے جس سے نصاب شہادت کی تکمیل نہیں ہوتی علمائے کرام نے یہ بھی لکھا ہے کہ جو شخص مجنون ہو اس کے اعمال لکھنے پر کوئی مامور نہیں ہوتا کیونکہ مجنون مرفوع القلم ہے۔ اس کے اقوال و افعال پر دار و گیر نہیں۔ نیز بعض روایات سے معلوم ہوتا ہے کہ انسان کی کچھ نیکیاں ایسی ہوتی ہیں کہ ان دو فرشتوں کے

سوا اور کوئی نہیں لکھتا۔ واللہ اعلم۔

کتابت اعمال کا مطلب | احادیث شریفہ سے یہ بھی ثابت ہے کہ کتابت سے

حقیقی کتابت مراد ہے۔ یعنی ہم جیسا لکھتے ہیں ایسی ہی فرشتوں کی کتابت بھی ہوا کرتی ہے
رہی یہ بحث کہ آلات کتابت یعنی قلم، دوات، روشنائی اور کاغذ وغیرہ۔ اس کی
تفصیل بتلائی نہیں گئی لہذا ان چیزوں کو علم الہی کے تغویض کر دینا ہی محتاط صورت ہے
ہم ان تفصیلات میں جانے اور خواہ مخواہ اس کی بحث میں پڑنے اور وقت ضائع
کرنے کی حاجت نہیں۔

توبہ و استغفار کی اہمیت | حضرت انسؓ فرماتے ہیں کہ حضور سید الکوین صلی اللہ علیہ

وآلہ وسلم نے ارشاد فرمایا: ما من حافظین یرفعان الی اللہ ما حفظا فی
یوم فاری فی اول الصیفۃ و آخرھا استغفرا الا قال اللہ قد غفرت
لعبدی ما بین طرفی الصیفۃ۔ (بزار) روزانہ دونوں محافظ قرشتے (کراماً)
کاتین) جو اس انسان کا اعمال نامہ لیکر اللہ سبحانہ کی جناب میں پیش کرتے رہتے
ہیں تو خداوند جل علاہ اس صحیفہ کے صرف اول و آخر پر نظر فرماتا ہے۔ اگر اول و آخر
اس میں توبہ و استغفار لکھا ہو تو ارشاد باری ہو تا ہے کہ اس صحیفہ کے درمیان جو کچھ
(برائی بھی لکھی) ہو میں نے اس کو اپنے بندے کے حق میں بخش دیا۔ یہی سبب ہے کہ

بزرگانِ دین روزانہ نیند سے اٹھتے ہیں تو یہ استغفار کرتے اور رات آرام کرتے
 ہیں تو بھی ان کا آخر کلمہ توبہ و استغفار ہوتا ہے۔ اس سے توبہ و استغفار کی اہمیت
 ظاہر ہے۔ کیوں نہیں اللہ سبحانہ کا ارشاد ہے: اِنَّ اللّٰهَ يَحِبُّ الْمُتَوَّابِينَ
 و یحب الملتطهرین۔ یقین جانو کہ اللہ سبحانہ کو توبہ کرنے والوں سے محبت ہے
 اور پاک کا خیال رکھنے والوں سے بھی محبت ہے۔ یہ دونوں گروہ محبوبانِ الہی ہیں
 اللہم اجعلنا منہم آمین۔

اِنَّ الْاَبْرَارَ لَفِي نَعِيمٍ ۝ وَاِنَّ الْفٰجِرَ لَفِي جَحِيْمٍ ۝ يٰۤاَيُّهَا
 الَّذِيْنَ اٰمَنُوْا لَا تَقْرَبُوْا مَا رَزَقْنَا لِهٰۤؤُلَآئِہِمْ يَوْمَ الدِّیْنِ ۝ وَمَا هُمْ عَنْهَا بِغٰثِبِیْنَ ۝ بے شک نیک لوگ یقیناً
 نعمتوں میں ہوں گے اور بے شک بدکار یقیناً دوزخ میں ہوں گے وہ اس میں
 انصاف کے دن داخل ہوں گے۔ اور وہ اس سے غائب نہ ہو سکیں گے۔

ابرار کون ہیں | اعمال لکھنے والے فرشتے جب ایسے ثقہ عادل، معتبر باعزت اہل
 ہیں تو ظاہر ہے کہ وہ جو کچھ لکھتے ہیں حق لکھتے ہیں۔ ان کے لکھنے کا اعتبار نہ کیا جائے تو
 یہ سارا انتظام بے فائدہ عبث ٹھہرے گا۔ اور ایسا ہرگز نہیں ہو سکتا اب جو لوگ نیکو کا
 ہوں گے ان کا کیا پوچھنا۔ یقیناً وہ نعمتوں میں ہوں گے۔ ہر دم کا لطف جاوید ان کو
 حاصل رہے گا جس کی کوئی انتہا نہیں۔ دور روزہ دنیا کی طرح اگر ان کا یہ لطف ختم ہو گیا تو

2-13
 2-14
 2-15
 2-16

سُورَةُ الْاِنْفِطَارِ
 ۲۸۶۱

وہ لطف ہی کیا ہوا ایک طرح کا خواب ہوا۔ ابراہیمؑ نیکو کار وہ لوگ ہیں جو حسن سلوک کرتے ہیں۔ چین سلوک کئی طرح ہے۔ سب سے مقدم اللہ سبحانہ کے ساتھ یعنی اس پر ایمان لانا جس میں اس کی کتابوں، رسولوں، فرشتوں اور تقدیر اور یوم آخر پر ایمان لانا داخل ہے۔ پھر اس کی طاعت میں لگے رہنا۔ احکام کی تعمیل کرنا اور نواہی سے بچنا پھر اللہ والہین (ماں باپ کا اور ان کے ساتھ حسن سلوک) پھر بڑا لاساۃ دلپسہ استادوں کا ادب اور ان کے ساتھ نیک سلوک۔ پھر مرید کو اپنے شیخ کا ادب اور حسن سلوک۔ اسی طرح اپنی اولاد، شاگردوں اور مریدین کو اچھی راہ پر لگانا اعتقادات فاسدہ اخلاق ذمیمہ اعمال قبیحہ سے دور رکھ کر طاعت و انقیاد کی تعلیم و تلقین کرنا۔ اسی طرح جو لوگ بدکار یعنی کافروں کے بالفور وہ دوزخ میں ڈالے جائیں گے۔ ان کے دوزخ میں ڈالے جانے کا وقت روز جزا ہوگا۔ کیونکہ انصاف کا دن وہی ہے۔ پھر کفار جہاں دوزخ میں جھونک دئے گئے تو ابداً ابیہی اس میں پڑے رہیں گے۔ ایک لمحہ کے لئے بھی وہ دہاں سے نہیں نکل سکتے اور نہ کہیں بھاگ سکتے ہیں۔ فجور کے اصل معنی شقی یعنی کسی چیز کو چیرنے کے ہیں۔ فاجو چونکہ اپنے کفر اور معصیت کے ذریعہ اپنے دین اور دیانت کا پردہ چاک کر لیا ہے اس لئے اس کو قاجر کہتے ہیں۔ ظاہر ہے کہ ایسوں کا حال ابراہیمؑ کے خلاف

اور ان کی ضد پر ہے اس لئے ان کی جزا بھی اسی مناسبت سے ہوگی۔

حضرت ابو حازم کا واقعہ | زائد زمانہ حضرت ابو حازم مدنی سے خلیفہ وقت

سلیمان بن عبد الملک کے ایک بیٹے نے دریافت کیا:۔ لیت شعری مالنا عند اللہ؟ کاش میں معلوم ہو جاتا کہ اللہ سبحانہ کے ہاں ہمارے لئے کیا چیز مقرر ہے؟ حضرت ابو حازم نے فرمایا:۔ عرض عملاک علی کتاب اللہ۔ اپنے عمل کو کتاب اللہ پر پیش کرو (تو جواب مل جائیگا)۔ اس نے کہا کہ کتاب اللہ تو ایک دریائے ناپیدائنا رہے۔ اس کے کس حصے پر پیش کروں؟ حضرت ابو حازم نے فرمایا ارشاد باری ہے:۔ اِنَّ الْاَبْرَارَ لَفِي نَعِيمٍ وَاِنَّ الْفُجَّارَ لَفِي جَحِيمٍ۔ یہیں کہ خلیفہ کے بیٹے نے کہا (یہ تو اعمال کی جزا ہوئی) پھر اللہ سبحانہ کی رحمت کہاں ہے؟ حضرت ابو حازم نے فی الفور جواب دیا۔ قَرِيبٌ مِنَ الْمُحْسِنِ۔ احسان کرنے والوں اور اچھے سلوک والوں کے پاس ہی ہے۔“

وَمَا اَدْرَاكَ مَا يَوْمُ الدِّينِ ۚ ثُمَّ مَا اَدْرَاكَ مَا

يَوْمُ الدِّينِ ۚ يَوْمَ لَا تَمْلِكُ نَفْسٌ لِّنَفْسٍ شَيْئًا وَّالْاَمْرُ

يَوْمَئِذٍ لِلّٰهِ ۚ اور تمہیں کیا خبر کہ کیا ہے دن انصاف کا؟ پھر بھی تمہیں

کیا معلوم کہ کیا ہے دن انصاف کا؟ جس دن کہ بھلا نہ کر کے کوئی شخص بھی کسی

شخص کا کچھ بھی اور حکم اس دن کا اللہ ہی کا ہے۔

یوم الدین کی اہمیت | یعنی روزِ جزا کی اہمیت اور اس کی عظمت اور بولنا کی

کیسی ہے اس کی کسی کو کیا خبر؟ غور کرو اور سوچو اور خوب تفکر سے کام لو تو اسکی حقیقی صورت کسی کے سمجھ میں نہیں آسکتی اور اگر اس کی حقیقی تصویر کسی کے سامنے آئے تو کس طرح آئے۔ اس لئے کہ انسان اپنے غور و فکر سے کام لیتا ہے تو اسی حد تک جو اس نے کبھی دیکھا یا کسی سے سنا ہو۔ دنیا میں طوفان، طغیانی، سیلاب، آندھی، امراض و بائی، جنگ، زلزلہ وغیرہ بولناک واقعات جو پریش ہوئے ہوں چھوٹے بڑے۔ بس اسی حد تک وہ سوچ سمجھ سکتا ہے۔ عالم آخرت کی ہر چیز ایسی ہے کہ مالا عینِ سرائت ولا اذن سمعت ولا خطر علی قلب بشر یعنی نہ آنکھوں نے دیکھا نہ کانوں نے سنا نہ کسی انسان کے دل میں اس کا خطرہ ہی گزرا۔ نعمتوں کا حال بھی یہی ہے اور آفتوں کا حال بھی یہی۔ اسی لئے بار بار سوال کیا جا رہا ہے وما ادرنک ما یوم الدین ثم ما ادرنک ما یوم الدین۔ تمہیں کیا خبر کہ انصاف کا دن کیا ہے اور کیسا ہے؟ پھر غور کرو، سوچو سمجھو کہ انصاف کا دن جس میں از آدم تا ایں دم جتنے کام کھلے چھپے کئے گئے

ان سب کا فیصلہ ہوگا اس کی تمہیں کیا خبر کہ وہ کیا ہے اور کیا ہے؟
جب عمر بھر میں تم نے یا اور کسی نے ایسا منظر دیکھا ہی نہیں تو کیا بتا سکتے
ہو کہ وہ کیا ہے اور کیا ہے؟ جب تم بتا نہیں سکتے تو اس کی مختصر سی روداد
ہم سے سنو۔ ہم ہی بتائے دیتے ہیں۔

يَوْمَ لَا تَمْلِكُ | يَوْمَ لَا تَمْلِكُ نَفْسٌ لِنَفْسٍ شَيْئًا وَالْاٰمِرُ
کي تفسير | يَوْمَئِذٍ لِلّٰهِ ۔ وہ دن ایسا ہوگا کہ کوئی بھی کسی کے

کچھ بھی کام نہ آسکیگا اور ساری حکومت اس دن اللہ کی ہوگی۔ نہ بیٹ
باپ کے کام آسکتا ہے اور نہ باپ بیٹے کے نہ بھائی بھائی کے نہ کوئی
عزیز قریب اپنے رشتہ دار قرابت دار کے نہ شوہر بی بی کے اور نہ
بی بی شوہر کے نہ پڑوسی اپنے پڑوسی کے نہ جان پہچان والا اپنے
جان پہچان والے کے سب کو نفسی نفسی لگی ہوگی الا ماشاء اللہ۔ اس دن
ساری حکومتیں ختم ہو جائیں گی۔ نہ پادشاہت رہے گی نہ شہنشاہت نہ یہ
مجلس اقوام ہوگی اور نہ جمعیتہ الاقوام یہ تمام شیرازے بکھر جائیں گے اور
جملہ تعلقات ٹوٹ جائیں گے۔ اس دن حکومت رہے گی اللہ کی اور صرف
اللہ کی تو سوچو سمجھو کہ تمہاری نجات کس میں ہے۔ خدا کو ماننے اور اس کی

اطاعت انقیاد میں یا اس کے انکار اور اس سے انحراف میں؟ واشتر الموثق

الحمد لشکرہ سورۃ انفطار کی تفسیر ختم ہوئی۔ و صلی اللہ تعالیٰ

وسلم علی خیر خلقہ سیدنا محمد و علی آلہ و صحابہ اجمعین۔

۲۵، رمضان المبارک ۱۳۷۹ھ